



WTO

Rakshit Madan Bagde

► **To cite this version:**

| Rakshit Madan Bagde. WTO . 2021. hprints-03327671

HAL Id: hprints-03327671

<https://hal-hprints.archives-ouvertes.fr/hprints-03327671>

Preprint submitted on 27 Aug 2021

HAL is a multi-disciplinary open access archive for the deposit and dissemination of scientific research documents, whether they are published or not. The documents may come from teaching and research institutions in France or abroad, or from public or private research centers.

L'archive ouverte pluridisciplinaire **HAL**, est destinée au dépôt et à la diffusion de documents scientifiques de niveau recherche, publiés ou non, émanant des établissements d'enseignement et de recherche français ou étrangers, des laboratoires publics ou privés.

WTO आणि ग्रामीण विकासात कृषी **Agriculture in the WTO and Rural Development**

Dr. Rakshit Madan Bagde,

Assistant Professor, Late. Mansaramji Padole Arts College, Ganeshpur Bhandara

ORCID iD - 0000-0002-7507-0244

Web of Science ResearcherID - AAF-2760-2020

SSRN - Author ID: 4770534

Authenticus ID - R-00J-YM2

Vidwan-ID : 221858

rakshitbagde@gmail.com

.....
प्राचिन काळापासूनच शेती हा भारतीय लोकांचा प्रमुख व्यवसाय राहिलेला आहे. आज 65% लोकसंख्या शेतीवर विविध बाबतीत अवलंबून आहे. एके काळी भारतीय अर्थव्यवस्थेचा कणा समजली जाणारी कृषीचा कणा आज वाकत चाललेला आहे. याला मुख्य कारण म्हणजे सरकारी व्यवस्थेचे कृषीवरिल दुर्लक्ष आणि नव्याने सुरू झालेली जागतिकीकरणाची प्रक्रीया होय.

अजपावेतो ग्रामीण अर्थव्यवस्था टिकून आहे ती कृषी या एकाच घटकावर त्यातही आता जागतिकीकरणाच्या प्रक्रीयेची झड पोहचून ही अर्थव्यवस्था विस्कळी होण्याच्या वाटेवर आहे.

1 जानेवारी 1995 रोजी जागतिक व्यापार संघटनेच्या करारावर सह्या करून भारताने शेती क्षेत्राला जागतिकीकरणाच्या प्रक्रीयेत समावून घेतले. या बाबतीत 16 डिसेंबर 1999 रोजी भारत आणि अमेरिका दरम्यान गुप्त करार होवून भारताला आपल्या संरक्षित 715 कृषी वस्तूवरिल संख्यात्मक निर्बंध ही दुर करावे लागले. गॅट करार, डंकल प्रस्ताव, विश्व व्यापार संघटना, आंतरराष्ट्रीय नाणेनिधी, जागतिक बँक या जागतिक संस्थांच्या माध्यमातून जागतिकीकरणाची संकल्पना साकार झालेली आहे.

WTO च्या माध्यमातून शेतीच्या बाबतीत विविध अटी लादण्यात आल्या-

1) शेतीला घरघुती अनुदान कमी करणे.

- 2) शेतीला निर्यात अनुदान कमी करणे.
- 3) प्रशुल्क कमी करून घरघुती बाजार बंधन मुक्त करणे.
- 4) कृषी बियांचे पेटंट आणि व्यापारिक चिन्ह.

गॅटच्या उरुग्वे फेरीत ट्रिप्स नुसार पेटंट, कॉपी राईट, ट्रेडमार्क या बाबतीत नियम तयार केले असून ते बंधनकारक आहेत. ट्रिप्सचे नियम सजीवांना लागू होत असल्यामुळे जनूके, पेशी, बियाणे, वनस्पती व प्राणी यासंबंधी पेटंट प्रस्ताव करता येतो. WTO ने सदोष पेटंट पद्धती संपूर्ण जगभर लादली आहे.

भारत सरकारने 28 जुलै 2000 रोजी राष्ट्रीय कृषी धोरणाची घोषणा केली.

त्यात -

- 1) कृषी विकासाला गती देण्याकरिता खाजगीकरणाचा वापर करणे.
- 2) ठेका कृषी तसेच पट्ट्याने देण्याची व्यवस्था करणे.
- 3) कृषी क्षेत्रातील खाजगीकरणाला प्रोत्साहन देणे.
- 4) WTO च्या करारानुसार मात्रात्मक निर्बंध कमी केल्याने किंमतीतील उतार चढावापासून शेतकऱ्यांना संरक्षण देण्याकरिता निर्यातीवर भर देणे.
- 5) देशातील कृषी बाजारांना उदार (खाजगी) बनविणे.
- 6) व्यापारी शेतीवरील कर निर्धारणाचे समीक्षण करणे.
- 7) देशातील कृषी मालाच्या वाहतुकीतील प्रतिबंध कमी करणे.
- 8) उत्पादन शुल्काचे समीक्षण करणे.

जागतिक व्यापार संघटनेने अंमलबजावणी सुरू केलेल्या “स्ट्रक्चरल ॲडजेस्टमेंट प्रोग्रामनुसार” भारत सरकारने जे धोरण राबवीले ते ग्रामीण शेतीला घातक असे आहे.

सन 1920-21 मध्ये प्रती व्यक्ती कृषी योग्य क्षेत्र 1.11 एकर वरून आता फक्त 0.32 एकर प्रती व्यक्ती इतके कमी राहिले आहे तर गैर कृषी क्षेत्राचा हिस्सा

196.6 लाख हेक्टर वरून वाढून 244.8 हेक्टर झालेला आहे. याचा स्पष्ट प्रभाव एकूणच कृषी उत्पादनावर दिसू लागलेला आहे.

कृषी क्षेत्राचे उत्पादन

योजना	तीळ लाख टन		उस लाख टन		कापूस 180 कि. लाख गट्टे		ताग 170 कि. लाख गट्टे		खाद्यान्न लाख टन	
	लक्ष्य	वास्तविक	लक्ष्य	वास्तविक	लक्ष्य	वास्तविक	लक्ष्य	वास्तविक	लक्ष्य	वास्तविक
8 वी.	230	250	2750	2770	140	143	95	110	2100	1990
9 वी.	300	207	3360	3000	157	101	--	116	2340	2110

8 व्या आणि 9 व्या योजनेत अपेक्षित उत्पादनापेक्षा कमी उत्पादन झालेले तर कापूस,तीळ यांच्या उत्पादनात घट झालेली आपणास निदर्शनास येते.

भारतीय प्रती हेक्टर उत्पादनाचे विदेशी प्रती हेक्टर उत्पादनाशी तुलना करता-

तांदूळ - कि.ग्रा.प्रती हे.

गहू - कि.ग्रा. प्रती हे.

मिस्र 8769

टर्की 7076

यु.एस.ए. 7205

फ्रान्स 6632

जापान 6659

मिस्र 6357

भारत 2964

भारत 2742

वरिल दोन मुख्य पिकांची उत्पादकता पाहता भारतीय शेती अजून प्राथमीक अवस्थेत असल्याचे दिसून येते.

खाद्य सूरक्षेचा विचार करता 1990-91 ते 2005-06 या काळात प्रती व्यक्ती खाद्यान्नउपलब्धता 510 ग्राम वरून कमी होवून 422 ग्राम प्रती दिवस कमी झाले. विविध प्रकीरच्या डाळी या ग्रामीण जनतेचे आरोग्य टिकविण्यासाठी आवश्यक

असणारे प्रोटीन पूरविण्याचे महत्वाचे माध्यम आहे. सन 1950-51 मध्ये प्रती व्यक्ती उपलब्धता 61 ग्राम प्रतीदिवस वरून सन 1990-91 मध्ये 42 ग्राम इतकी कमी झाली असे असूनही “भारतीय कृषी विज्ञान आणि संशोधन परिषदेने” यापूढे डाळीच्या नव्या जाती शोधण्याची आवश्यकता नसल्याचे म्हटले आहे. याचा परिणाम म्हणून डाळीची निर्यात वाढून कॅनडाला त्याचा सर्वाधिक फायदा होतो आहे.

निर्यात व्यापाराच्या बाबतीत कृषीचा विचार केल्यास 2003-04 मध्ये 11.9% ने घसरून 2004-05 मध्ये 10.2% झाले. ही घसरण कायम राहून ऑक्टोबर 2005 पर्यंत 9.6% एवढी झाली. कृषी आयात 2003-04 मध्ये 3708.2 मी.अ. डॉलर होती. ती वाढून 2004-05 मध्ये 3811 मी.अ. डॉलर एवढी झाली.

ग्रामीण शेतकऱ्याला तीन कारणास्तव मोठ्या प्रमाणात कर्जाची आवश्यकता भासते. 1. उत्पादन कार्यासाठी 2. आदाने खरेदी करिता 3. मजुरी देण्याकरिता. कृषीचे व्यापारीकरण करण्यात आल्याने कर्जाची मागणीही वाढलेली आहे. NSS च्या सर्वेक्षणानुसार 43% शेतकऱ्यांनी सावकारी कर्ज काढले होते ज्यात 53% कर्ज 15% दराने तर 16% कर्ज 30% इतक्या मोठ्या दराने काढले होते.

सन 2002 मध्ये एकूण कर्जाच्या 42.9% कर्ज सावकारी स्वरूपाचे होते ज्यामध्ये 27% ग्रामीण परिवार ऋणग्रस्त होते. यातच होणारी नापीकी, पूर आणि अवर्षण, नैसर्गिक प्रकोप, कमी कीमत इ. कारणास्तव ऋणाची परतफेड होवू न शकल्याने आणि सरकारचा उदासिनपणा यातून शेतकरी मोठ्या प्रमाणात आत्महत्या करतो आहे.

भारतीय शेतकऱ्यांच्या आत्महत्या.

सन	शेतकऱ्यांच्या आत्महत्या (अनुमानित)	आत्महत्याची टक्केवारी
1995	10,719	12.0
1996	13,730	15.6

1997	13,617	14.2
1998	16,010	15.3
1999	16,079	14.5
2002	25,071	16.3

सन 1995 ते 2002 पर्यंतची शेतकऱ्यांच्या आत्महत्येची आकडेवारी 15000 पर्यंत वाढलेली दिसून येते. कृषी प्रधान भारत देशाला याहून दुसरी अशोभनीय घटना इतर कोणतीही नसावी, शेतकरी मेल्यावर लाखो रुपये मदत करणारी आमची सरकार शेतकऱ्याला जगण्याकरिता 10-15 हजार रुपयांचीही मदत करीत नाही. या अशा सरकारी धोरणामुळेच मनुष्य वधाचा प्रकार वाढतच चाललेला आहे.

W.T.O. च्या रिपोर्टनुसार कृषी उत्पादन, उपभोग व विक्रीच्या प्रत्येक क्षेत्रात सरकारी हस्तक्षेपामुळे जास्त अयोग्यता व उत्पादन नफा कमी झालेला आहे. शेवटी रिपोर्टमध्ये दावा करण्यात आला आहे की, उदारीकरणात सगळ्यांचा फायदा होईल. शेती क्षेत्रात सुधारणा घडविणाऱ्या नरसिंहम समितीने सार्वजनिक बँकांना कृषी क्षेत्रात दिल्या जाणाऱ्या कर्जात मोठ्या प्रमाणात कपात करण्याची सूचना दिली व सल्ला दिला की 40% ऐवजी 10% कर्ज शेती क्षेत्रासाठी द्यावे.

मुक्त आर्थिक धोरणाच्या अंमलबजावणीमुळे ग्रामीण भागातील जनतेत पोटापुरते अन्न विकत घेऊन ते खाण्याची क्रयशक्ती उरलेली नाही. रोजगार नाही तर पैसे नाही आणि पैसे नाही तर अन्न नाही म्हणून भूक भागविता येत नाही. सरकारने यातील रोजगारच कमी करून भुखबळीला पोषक वातावरण निर्माण केले आहे. सबसिडी कपात आणि अन्नधान्य भाववाढ यांच्यामुळे वाढलेले दारिद्र्य हे मुख्यतः ग्रामीण भागात आहे. ब्रेटनवुड्स संस्थांनी कर्ज घेणाऱ्या देशांमध्ये अन्नधान्य सबसिडी ही विशिष्ट वर्गाकरिता सिमीत करण्यावर भर दिला आहे. त्यामुळे गरिबांना स्वस्त धान्य दुकानातून अन्न मिळणे कठीण झाले आहे.

आजही भारतात 3 कोटी कुटूंब असे आहेत की ते शेत नांगरणीसाठी बैल-रेडा नसेल तर बैल-मनुष्य अशी जोडी करून शेत नांगरतात. परिणामी

जागतिकीकरण अशा शेतकऱ्यांना काहीच देत नाही उलटपक्षी त्याला उरलेल्या शेतीतून विस्थापीत करण्यात येत आहे.

1993-94 पासून देशात बेरोजगारीचे प्रमाण वाढत चालले आहे. ग्रामीण भागात पुरुषांच्या बेरोजगारीचे प्रमाण 1993 - 94 मध्ये 5.6 % वरून 2004 मध्ये 9.0% तर महिला बेरोजगारीचा विचार केल्यास ग्रामीण भागात 1993-94 मध्ये 5.6% वरून 2004 पर्यंत 9.3% पर्यंत वाढले आहे. ग्रामीण रोजगारीत एका अंदाजानुसार एकूण कृषी मजदूरांच्या 80% मजदूर हे अनुसूचित जातीचे आहेत. यातही मिळणारी मजूरी ही महाराष्ट्राचा विचार करता 2006-07 दरम्यान 45 रु. इतही होती.

जागतिकीकरणाच्या प्रक्रीयेत भारतात खाजगी आणि सरकारी अशी दोन स्वतंत्र क्षेत्रे निर्माण झालेली आहेत. या खाजगी क्षेत्रात 15% पगारवाढ दरवर्षी होते आहे त्यात IIM मधून नुकतेच पास झालेल्यांना 365 दिवसांकरिता 5,000 रु प्रतीदिवस वेतन दिले जाते परंतु सरकारच्या राष्ट्रीय रोजगार गारंटी योजनेत फक्त 100 रु प्रतीदिवस मिळतात ते ही 100 दिवस कामाच्या अटीवर. वेतनाची ऐवढी मोठी तफावत समाजात अराजकता आणि असंतोष निर्माण करणारी आहे.

या बाबतीत माजी राष्ट्रपती के.आर.नारायणन इशारा देतात की, “खूप काळापासून सतावलेल्या धैर्यवान लोकात असंतोष निर्माण होवू शकतो जर खाजगीकरण, उदारीकरण आणि जागतिकीकरणाला त्रिआयामी मार्गात भारताच्या कमजोर वर्गाकरिता पैदल मार्ग निर्माण केला नाही.” याचाच उलट परिणाम म्हणजे आज देशात 200 जिल्ह्यात नक्षलवाद जोर पकडतो आहे.

आता पाण्यावर आधारीत अर्थव्यवस्था निर्माण होणाऱ्याची चिन्हे दिसत आहेत. पाण्याच्या बँका (Water Bank) स्थापन होतील. पाणी सम्राट (Water Lord) तयार होतील. आता श्रीमंत राष्ट्रे वॉटर बँका स्थापण्याच्या तयारीला

लागलेली आहेत. पाण्याचे खाजगीकरण झाले तर पाण्याचे दर मोठ्या प्रमाणात वाढून कालव्याचे पाणी शेतकऱ्यांना परवडणार नाही. परिणामी धान्य, डाळी, तेलबियांचे उत्पादन घटून गरीब जनतेला अन्नधान्य परवडेनासे होऊन उपासमारीच्या संकटाने देश वेढला जाईल. बाबासाहेबांच्या काळात एकाच तळ्याचा प्रश्न होता आता गावोगावच्या तळ्यांसाठी संघर्ष करावा लागणार आहे.

एप्रिल 2000 मध्ये सेझ पॉलिसीचा प्रस्ताव भारतात ठेवण्यात आला. महाराष्ट्रात सेझ अधिनियम 2003 मध्ये लागू करण्यात आला आणि 2005 मध्ये सेझ बिल पास करण्यात आले. भारतात सिंगूर आणि नंदीग्राम हा सेझ आणि मुक्त अर्थव्यवस्थेचा परिणाम आहे. सेझ करिता जमीन अधिग्रहण करतेवेळी शहरांना आणि बाजूच्या खेड्यांना लक्ष केल्या जात आहे. परंतू लवकरच त्याची झळ ग्रामीण कृषीवर पडण्याची शक्यता नाकारता येणार नाही. मृणाल गोरे आणि न्या. प. बा. सावंत यांनी केलेल्या अभ्यासानुसार बृहन्मुंबईच्या जमीन व्यवहाराची माहिती आश्चर्यकारक आहे -

- 1) सात मोठ्या जमीनधारकांकडे 12,926 एकड जमीन आहे.
- 2) 338 मोठ्या जमीनधारकांकडे 17,097 एकड जमीन आहे.

मोठ्या जमीनधारकांची 30,023 एकड जमीन असेल तर एकूण जमीनीत सर्वसामान्यांचा वाटा किती असेल ते समजूनच येते.

सिताराम येचुरी यांनी दिलेल्या माहितीनुसार महाराष्ट्र सरकारने 50,000 रु. प्रती हेक्टर ने शेतकऱ्यांकडून जमीन विकत घेऊन ती जमीन दर हेक्टरी 62 लाखाला एका कंपनीला विकली. पुढे यांचा कंपनीने ती जमीन 'सेझ' साठी 10 कोटी प्रती हेक्टर भावाने विकली. यावरून सरकार शेतकऱ्यांचा किती हितचिंतक आहे ते कळते.

चीन देशाच्या सेझचे सत्य दर्शन ‘विल द बोट सिंग द वाटर्स ?’ या पुस्तकातून दिसून येते. तेथील शेतकरी सेझमुळे कसे भुकेकंगाल झाले आहेत याची सत्य परिस्थिती त्या ग्रंथात आहे. त्यामुळे चीन सरकारने त्या ग्रंथावर बंदी घातली आहे. आज सेझ खाली संपूर्ण भारतात 5,50,000 एकड जमीन अधिग्रहित करण्यात येत आहे. त्यामुळे शेतकऱ्यांवर निश्चितच भीख मागण्याची पाळी येणार आहे. एवढ्या मोठ्या प्रमाणात सुपीक जमीन सेझ व्याप्त झाली तर कृषीवर अवलंबून असणाऱ्या असंख्य लोकांचे काय होईल?

आज भारत एक धोकादायक मार्गातून जातो आहे एकीकडे भारत चमकतो आहे,यात विनिर्माण आणि सेवा क्षेत्राचा अधिक विकास होतो आहे याउलट शेती क्षेत्रात घोर अंधकार आणि विषमता वाढत चालली आहे. दुसऱ्या हरितक्रांतीच्या जलद सुरूवातीची आवश्यकता भासत चालली आहे. ज्यात शहरी आणि ग्रामीण संपत्तीची विषमता कमी करणे आवश्यक आहे. अन्यथा प्रो.पी.आर.ब्रम्हानंद म्हणतात त्या प्रमाणे, “आम्हाला देशीय हिताला प्रथम स्थान द्यायला हवे आणि याकरिता देशातील शेतकऱ्यांच्या हितांकरिता आम्हाला जागतिक व्यापार संघटनेला सोडावे लागले तरी, मी याला अनुचित समजत नाही.”

.....

संदर्भ ग्रंथ -

- 1 एस.के.मिश्र आणि वी.के.पूरी - भारती अर्थव्यवस्था, हिमालया प्रकाशन, नागपूर 2003
- 2 रुद्र दत्त आणि सुंदरम - भारतीय अर्थव्यवस्था, एस. चंद एन्ड कंपनी ली. रामनगर, दिल्ली 2009
- 3 संपादक - साहित्य भवन प्रतियोगिता सीरीज,भारतीय अर्थव्यवस्था एक दृष्टि में साहित्य भवन पब्लिशर्स एण्ड डिस्ट्रीब्यूटर्स, आगरा, 2006.
- 4 ॲडमिरल विष्णू भागवत - जागतिकीकरण नविन गुलामगिरी, समता प्रकाशन, नागपूर 2006.
- 5 उत्तम कांबळे - जागतिकीकरण आणि दलितांचे प्रश्न, सुगावा प्रकाशन पुणे, 2002.
- 6 रक्षित मदन बागडे - मुक्त आर्थिक धोरणामुळे निर्माण होणाऱ्या समस्यांचे डॉ. आंबेडकरांच्या आर्थिक तत्वज्ञानातून चिकित्सक विश्लेषण, एम. ए. डॉ. आंबेडकर विचारधारा विभाग लघुशोध प्रबंध, 2008.
- 7 पुरुषोत्तम लांडगे - डॉ. आंबेडकरांचा राज्य समाजवाद आणि जागतिकीकरण : एक चिकित्सक अध्ययन, लघुशोध प्रबंध, डॉ. आंबेडकर विचारधारा, 2001-02
- 8 चित्रलेखा कौसल - सेझ, शून्यदीप प्रकाशन, नागपूर 2007